

## یوم القیامۃ

## شہادتِ قیامت سے بچانے والے اعمال

( خطبہ جمعۃ المبارک ۲۵ جمادی الاولیٰ ۱۴۹۵ھ )

نحمدہ و نصلی علی رسولہ الکریم — حضرت انس فرماتے ہیں کہ ایک دن ایک آدمی حضور اقدسؐ کی خدمت میں آیا اور سوال کیا کہ یا رسول اللہ قیامت کا دن کب آئے گا۔ متی الساعۃ؟ بھائیو! قیامت کا دن حق ہے۔ اور بہت بڑا و احمیہ بہت بڑا واقعہ ہے۔

**قیامت کی گرمی** | یہ آج کل کی گرمی کا اندازہ لگا لو کہ سورج ہم سے کئی کروڑ میل دور ہے۔ اور ہم اسکی تپش اسکی حرارت برداشت نہیں کر سکتے، قیامت کے دن نہ درخت ہوں گے نہ والائن اور برآمدے نہ زمین میں گرٹھے، کوئی سایہ والی چیز نہیں ہوگی، بالکل ہموار میدان ہوگا، ساری زمین — لائٹری فیضا عرجاً دلا متنا۔ مشرق میں کوئی کھڑا ہو تو اسے مغرب کے آدمی نظر آئیں گے کہ سب ہموار سطح پر ہوں گے۔ اور حدیث میں ہے کہ یہ سورج بقدر ایک میل سردوں کے قریب ہوگا۔ اگر میل سے مراد آج کل کا مروج میل ہو تو زیادہ سے زیادہ اتنا دور ہوگا، جیسا کہ یہاں سے آکوڑہ خشک کاریلوے اسٹیشن تو جب اس وقت کروڑوں میل دور ہے تو یہ حالت ہے، تو قیامت کا دن کیسا ہوگا۔ جب سورج اتنا نزدیک ہوگا تو اسکی تپش اور حرارت کتنی ہوگی؟ اور اس وجہ سے حدیث مبارک میں آتا ہے کہ قیامت کے دن لوگ پسینہ میں ڈوبے ہوں گے۔ بعض کا پسینہ ٹخنوں تک بعض کا گھٹنوں تک بعض کا ناف تک بعض کا سینہ تک بعض کا منہ سے ٹکرائے گا۔ جیسا کہ لگام ہوتا ہے۔

جن پر عرش کا سایہ ہوگا۔ | اہل جن پر اللہ کا فضل ہو تو انک بات ہے، حدیث میں ہے۔

حضرت ابو ہریرہؓ سے روایت ہے کہ، عن ابی ہریرۃ قال قال رسول اللہ صلی اللہ علیہ وسلم۔ سبعة ینظمنہ اللہ فی ظلمہ یوم لا ظلال الاظلالہ امام عادلؒ۔ و کتاب نشأ فی عبادۃ اللہ و رجائے قلبہ معلقاً بالمسجد اذا خرج منک حتی یعود الیہ و رجلا ن تحابا فی اللہ اجتمعا علیہ و تفرقا علیہ و رجلا ذکر اللہ خالیاً نقضت عیناہ و رجلا دعتہ امرأۃ

ذات حسب رجاء فقال انى اخاف الله ورجل تصدق فاخفاها حتى لا تعلم شماله  
 ما تنفق يمينه۔ (متفق عليه) کہ سات آدمی قیامت کے دن جب کہ اور سایہ نہ ہوگا اللہ  
 کے عرش کے سایہ کے نیچے ہوں گے۔ یہ سات بھی کیسے لوگ ہیں۔ ۱۔ ایک تو عادل بادشاہ  
 ۲۔ دوسرا شاہ نشاۃ عبادۃ اللہ۔ وہ جوان جس کی جوانی اللہ کی عبادت میں گزری ہو۔ درجوانی توبہ کروان  
 شیروہ پیغمبری کسی نے فحشاء کی دعوت دی مگر وہ اپنے آپ کو بچا گیا۔ اور آج بھی ایسے بعض جوان  
 ہیں، اللہ ان کی عمروں میں برکت ڈال دے جو حرام کام نہیں کرتے کسی پر جبری نظر نہیں ڈالتے۔ زبان سے ہاتھ  
 سے کسی کو تکلیف نہیں پہنچاتے، جھگڑا کسی سے نہیں کرتے، علم کے حصول میں، کتاب کے مطالعہ میں لگے  
 رہتے ہیں یا خدمتِ خلق میں یا اپنی حلال تجارت اور ملازمت میں مشغول رہتے ہیں۔ وہ شاہ نشاۃ  
 فی عبادۃ اللہ کے مصداق ہیں۔ جوانی کی زندگی ساری عبادت میں گزری اور یہ طلبہ دین کو تو بہت  
 خوش ہونا چاہتے کہ یہ تو دن رات دین میں مشغول ہیں۔ اللہ تعالیٰ اس عمل میں اخلاص اور نصیحت کی توفیق  
 دے۔ ۳۔ تیسرے ایسے دو آدمی جو اللہ کی رضا کے لئے آپس میں بحث کرتے ہیں ان میں خلوص و محبت  
 ہے کوئی غرض اور لالچ نہیں۔

### الحب فی اللہ | ۳۔ رجلاں تحابا فی اللہ۔ اجتماع علیہ و تفرقا علیہ۔ اللہ کے

دین کی تقویت اللہ کی خوشنودی کے لئے ان کا باہمی پیار ہے ان کا اکٹھا ہونا اور الگ ہونا اسی بات پر ہوتا  
 ہے، اللہ کے لئے محبت اللہ کے لئے قطع تعلق یہاں تک کہ ماں باپ سے بھی تعلق کی بنیاد اللہ کی محبت  
 ہے۔ خدا کا حکم ہے: ان اشکم لی ولو الیدیت۔ اللہ کی مرضی ہے اور حکم ہے، تو یہ بھی اللہ کے لئے محبت  
 ہے کہ مجھے اللہ نے والدین کے حقوق کی ادائیگی پر مامور کیا ہے، اسی طرح اولاد سے محبت کہ مجھے اللہ نے  
 اولاد کی محبت و شفقت پر مامور کیا ہے۔ تو اولاد سے بھی محبت اللہ کے لئے ہوگی، حتیٰ کہ اپنی بیوی کے  
 حقوق کی ادائیگی اور محبت بھی کہ اللہ کے حکم کی تعمیل ہے۔ تو یہ محبت بھی موجب اجر ہے۔ اور انسان کے  
 ذمہ اللہ کے بھی حقوق ہیں اور بندوں کے بھی۔ اور یہ بھی شارع نے فرض کئے ہیں، تو یہ اس حیثیت  
 سے ادا کرتا ہے، نیت یہ ہے تو یہ بھی اللہ سے محبت ہے۔

### اخلاص نیت سے دنیا بھی دین | ایک شخص نے ایک بنگلہ بنایا بہت شاندار اور خوبصورت

ایک عالم سے تعلق اور واسطہ تھا انہیں بلایا نئے بنگلے میں کہ افتتاح کرنا ہے نئے گھر کا۔ وہ گھر میں داخل  
 ہوا ادھر ادھر گھوما روشن دان کے بارہ میں پوچھا کہ یہ کیوں لگایا ہے۔ کہا کہ تازہ ہوا اور روشنی کے لئے  
 جو کہ صحت کے لئے مفید ہے۔ اندر کے برائیم بھی باہر نکلیں گے۔ صحت کے اصول کا تقاضا تھا، اس لئے

گوارایا ہے۔ عالم نے کہا کہ افسوس اگر یہ ارادہ کر لیتا کہ مسجد کی اذان اس کے ذریعہ سے سنائی دے گی، ایک مستغیث زیادتی مدد کے لئے کہیں پکارے گا تو اسکی امداد کو جلد پہنچ سکوں گا۔ تو وہ تازہ ہوا بھی اور روشنی بھی خود بخود پہنچتی منافع دنیوی بھی حاصل ہوتے مگر نیت سے یہ رشتہ بندان اور کھڑکی بھی موجب اجر و ثواب اور عبادت بن جاتی۔ تو اگر روٹی کھائیں اچھے کھانے کھائیں اور اس نیت سے کہ بدن کو غذا پیچھے روح قوی ہو جائے اور اس قوت سے اللہ کی عبادت کر سکوں تو یہ کھانا بھی عبادت ہے، یہ حلال مزدوری اور مشقت بھی اس نیت سے کرنا کہ اس سے جسم کی مشین قوی ہوگی اور اللہ کی عبادت بندگی مخلوق خدا کی خدمت حقوق کی ادائیگی کر سکوں گا تو یہ مزدوری اور ملازمت اور کاشتکاری بھی عبادت بن جائے گی، دن بھر کی ملازمت بھی دین بن جائے گی اور یاد رکھو کہ جو شخص اس نیت اور خیال سے کام میں مشغول ہو تو وہ ہر قدم اور ہر کام میں اللہ کے احکام کا پاس بھی رکھے گا۔ کبھی مخالفت حکم نہیں کر سکے گا، تو حدیث میں ہے کہ:

من احب للہ والبعض للہ  
 داعطی للہ فقد استكمل الایمان۔  
 محبت بھی اللہ کے لئے کرے گا۔ بعض بھی  
 اللہ کے لئے کریگا، کسی کو یاد بھی تو اللہ کے لئے  
 ایسے شخص نے ایمان کو مکمل کر لیا۔

حتى اللقمة ترفعها فی امر تک۔ پیار سے لقمہ اٹھا کر بیوی کے منہ میں ڈال دیا تو یہ بھی اجر و ثواب بن جائے گا۔ مگر نیت پر انحصار ہے کہ اللہ کی رضا مطلوب ہو۔ بھائیو! اللہ کی رضا بہت بڑی چیز ہے۔

بچوں کے صدمہ پر اجر کی زیادتی کی وجہ | ایک حدیث میں ہے کہ جب معصوم بچے مر جائیں تو قیامت

کے دن مال باپ کی سفارش کریں گے کہ انہیں جنت لے چلیں۔ شیخ ہوں گے والدین کے لئے مگر ایک بالغ اولاد مر جائے کسی مر جائے تو اسکی اتنی فضیلت نہیں آئی، گو صدمہ پر صبر کرنے کی فضیلت تو ہے، اللہ تعالیٰ ایک کا نسا چھنے کی تکلیف اور اس پر صبر کرنے پر بھی اجر دیتا ہے۔ مگر بالغ اولاد کا صدمہ تو والدین کو بہت زیادہ ہے۔ مگر بچوں کی موت والا اجر نہیں۔ عمامہ نے اسکی کئی وجوہات لکھی ہیں۔ اور بچوں کی موت کی کئی خصوصیات بیان کی ہیں، مگر ایک وجہ یہ ہے کہ چھوٹے بچوں کے ساتھ والدین کی فطری اور طبعی محبت ہوتی ہے۔ اور یہ تو منطقیوں کی تعبیر ہوگئی اصل بات یہ ہے کہ طبعی محبت ہوتی ہے۔ بلا لالچ اور بے غرض محبت ہوتی ہے۔ والدین دن رات جاگ کر ان کی خدمت کرتے ہیں نپکھا جھلانے ہیں، گو دمیں اٹھاتے ہیں، ان کے بلوں دہراؤ کو دھو کر انہیں صاف کرتے ہیں اور یہ تو والدین سے پوچھو کہ کسی تکلیف اٹھاتے ہیں۔ تو یہ سب کچھ اس وجہ سے نہیں کہ بچے والدین کو روٹی کپڑا دیتے ہیں۔ یا خدمت کرتے ہیں۔ یا مستقبل میں ایسا کریں گے۔ یہ بات بھی والدین کے تصور اور خیال میں قطعاً نہیں

ہوتی کیا معلوم کہ بچہ جوان ہوگا بڑا ہوگا۔ بچ سکے گا یا نہیں۔ ۲۰، ۲۵ سال بعد والدین زندہ بھی ہوں گے یا نہیں یعنی اگر خدمت کریں گے بھی تو ۲۰ سال بعد اور اس کا کس کو علم ہے۔ موجودہ وقت میں والدین کی خدمت خالص اللہ کے لئے ہے، بے غرض ہے تو یہ شفقت و خدمت ہے غرض ہوگی تو اس کا اجر بھی ہے کہ قیامت کو بچہ خدا سے اصرار کرے گا کہ جب تک والدین کو جنت نہ لے جائیں گے تو خود بھی نہیں جائیں گے بشرطیکہ ماں باپ مومن ہوں۔

الغرض قیامت کے دن وہ مومن جس کا باہمی تعلق و محبت اللہ کی رضا کے لئے ہو وہ عرش کے سایہ میں ہوں گے اور وہ جوان جس کی جوانی اللہ کی عبادت میں گزری وہ عرش کے سایہ کے نیچے ہوں گے۔

**خفیۃ النفاق فی سبیل اللہ** | ۴۔ اس کے علاوہ ایسا شخص بھی عرش کے سایہ میں ہوگا جو دائیں ہاتھ سے خرچ کرے مگر بائیں ہاتھ کو بھی علم نہ ہو۔ اور ہم لوگ تو ذرا سی نیکی بھی کریں تو اخبار میں نام اور فوٹو آنا چاہئے۔ کہ سارے شہر اور گاؤں کو پتہ چل جائے، نب خیرات کرتے ہیں۔ اللہ کے نام پر تو وہ خیرات ہے کہ بالکل خفیہ ہوگی کو پتہ نہ چلے اور نیت کو اللہ پاک دیکھتے ہیں۔ بخاری شریف میں روایت ہے کہ کسی نے خفیہ صدقہ کرنے کی فضیلت سنی تو رات تاریکی میں دیوار کی آڑ میں کھڑا ہوا کہ کوئی پہچان نہ لے راستہ میں کوئی گذر رہا تھا، تو اس کے ہاتھ میں مال بٹھا دیا۔ صبح لوگ باتیں کرنے لگے کہ رات ایک چور چوری کرنے جا رہا تھا، کسی نے اسے بڑی دولت دے دی کسی کو پتہ تو تھا نہیں، اس نے بات سنی تو حیران ہو گیا اور دل میں کہا کہ یا اللہ عجیب بات ہوئی خیرات بھی کر دی اور صدقہ چور کو دیدیا۔ دوسرے دن خیال کیا کہ مرد تو چوری کرتے ہیں، عورتیں نہیں کرتیں، رات کسی خفیہ جگہ کھڑا ہو گیا، ایک عورت راستہ میں جا رہی تھی، اس نے اس کے دامن میں جلدی سے درہم ومانیر ڈال دئے اور چل پڑا۔ صبح پھر شہر میں پوچھا ہونے لگا کہ فلاں کسبی عورت کہیں زنا کرنے جا رہی تھی اور کسی نے اسے بڑی دولت دیدی۔ یہ اور بھی پریشان ہو گیا کہ یا اللہ خیرات بھی کر دی اور زانیہ عورت کو دیدی۔ تیسری رات پھر کسی مسجد میں خفیہ طور پر آیا اور کوئی شخص مٹھا تھا۔ اسے کچھ دیدیا۔ اور چل پڑا وہ شخص خود بہت بڑا غنی تھا۔ صبح لوگ باتیں کرنے لگے کہ فلاں رئیس اور نواب کو کسی نے بڑی رقم دیدی۔ تو تین دفعہ صدقہ دیدیا اور بے جا مصروف میں کہ فقیر اور مستحق کو نہ پہنچا۔ بہت فکر مند ہوا، تو غیبی آواز آئی کہ غم مت کرو تمہارا نواب ہو گیا تم خفیہ صدقہ کرنا چاہتے تھے، اللہ نے تمہاری نیت ادا خلاص کو قبول فرمایا۔ تو چور کے ہاتھ جو دولت آئی تو اس رات اس نے چوری نہ کی کہ دولت مل گئی ہے تو چوری سے کیا فائدہ۔ عورت زنا کے لئے دولت کے لالچ میں جا رہی تھی، دولت ملی تو زنا سے

بچ گئی، غنی شخص دو تہذیب آدمی تھا۔ مگر بنی تھا، اُسے دولت دی گئی تو اس نے سوچا کہ خدا نے مجھے بھی دولت دی ہے، دوسرا امیر اللہ کی راہ میں ایسے ایسے لگا رہا ہے، تو مجھے بھی خرچ کرنا چاہئے، اس نے بھی عورت سے لی۔ تو عرش کے سایہ میں جو چند لوگ ہوں گے۔ ان میں اللہ کی راہ میں خفیہ طور پر خرچ کرنے والا بھی ہوگا۔ اور وہ شخص بھی جس نے تنہائی میں اللہ تعالیٰ کو یاد کیا اور اسکی آنکھیں آنسوؤں سے تر ہو گئیں۔ دل نرم ہو گیا، مگر گڑھایا، اللہ کی عظمتوں کے سامنے اس پر لکھی طاری ہو جاتی ہے۔

**سجد سے وابستگی** | اور ایسا شخص بھی جس کا دل ہر وقت مسجد کے ساتھ وابستہ رہتا ہے۔ اٹھتے بیٹھتے دکان میں کھیت میں کارخانہ میں یہی نکر ہے کہ نماز باجماعت فوت نہ ہو جائے۔ مسجد میں جا کر ایسا سکون پاتا ہے۔ جیسے کہ مچھلی کو دریا میں راحت ہوتی ہے۔ جب مسجد سے باہر آجائے تو دوسری نماز کا منتظر رہتا ہے۔

**گناہ سے بچنے والا** | اور حدیث میں فرمایا کہ ایسے شخص پر بھی قیامت کے دن اللہ کا عرش سایہ لگن ہوگا، جسے کسی نوجوان خوبصورت عورت نے تنہائی میں گناہ کی دعوت دی، کوئی ظاہری رکاوٹ نہ تھی مگر اس نے اپنے نفس کو پامال کیا۔ خواہشات کو دبا کر اس عورت کو کہا کہ نہیں میں تو اللہ تعالیٰ حکیم و علیم سے ڈرتا ہوں۔ ایسے گناہ کی جرأت نہیں کر سکتا۔ تو ایسے اعمال والے جن کے دلوں میں اللہ کی بندگی اور خوف ہو، عرش کے سایہ میں عرش کی دھوپ اور تپش سے بچ جائیں گے، اور باقی ساری مخلوق دھوپ میں کھڑی ہو گی اور وہ دھوپ بھی بہت قریب یعنی ایک میل کے فاصلے سے۔

**سورج کہاں ہے؟** | اور اولاً تو آسمان کا اندازہ کسی نے نہیں لگایا یہ جس نے چاند تک پہنچنے کا دعویٰ کیا تھا۔ ان کا بیان تھا۔ کہ چاند پر پہنچ کر اتنی وسیع خلا اور فضاء نظر آتی جیسی کہ یہاں زمین سے نظر آتی ہے، تو آسمان ہنوز دور است۔ تو یہ سورج اگر آسمان دنیا میں ہے، یعنی اس کے نیچے یا جو صورت ہو مگر چوتھے آسمان میں ہونے کی باتیں فلاسفہ کی ہیں، ہم تصریح شرح شیخنی کے مقلد نہیں یہ غیر قطعی باتیں ہیں، اب پہلا آسمان اسکی ساخت کتنی ہے۔؟ موجودہ سائنس دان بھی اس سے مجر کا اعتراف کرتے ہیں، کوئی اندازہ قطعی لگا نہیں سکتے۔ وما یعلم جنود ربك الا هو۔ اللہ کے لشکر اور خدائی کی دستیں صرف وہی جانتا ہے۔ اور اسکی گرمی ہم جون جولائی میں برداشت نہیں کر سکتے۔

— تو بھائیو! قیامت کے دن اسکی گرمی کی کیا حالت ہوگی، جب سورج ایک میل کی دوری پر ہوگا۔

**قیامت کو گرمی اور پسینے کا نفادت کیوں ہوگا۔** | اس سے پھر پسینے کا اندازہ لگ گیا کہ کسی کا پسینہ

دریا کی موجوں کی طرح اس کے منہ سے ٹکرائے گا، اور تفاوت اعمال کی دہرے کسی کے ٹخنوں تک کسی کسی کا اوپر نازت یا سینہ تک — اور اگر کوئی کہے کہ دریا کی سطح تو ہموار ہوتی ہے تو یہ تفاوت کیسا ہوگا، تو جواب یہ ہے کہ جس کے اعمال اچھے ہیں۔ تو وہ ایسا ہوگا جیسا کہ دریا میں قدموں کے نیچے گویا کوئی موڑا یا ٹیلا موجود ہو، چٹان پر کھڑا ہو اسی طرح جیسا کہ آپ سب کھڑے ہو جائیں اور میں منبر پر کھڑا ہو جاؤں کوئی پہلی سیڑھی پر کوئی دوسری سیڑھی پر کوئی تیسری سیڑھی پر تو اسی طرح قیامت کے دن سینہ کے دریا میں بھی تفاوت کے ساتھ غرق ہوگا، اعمال اچھے ہیں تو اعمال ان کے لئے موڈھے بن جائیں گے۔

روحانی اذیت کی روحانی اذیت | اور یہ تو جسمانی تکلیف ہے یہ تو بہت معمولی اذیت ہوتی ہے۔ اصل اذیت تو روحانی ہے، کہ کسی کی عزت داہرہ چلی جائے۔ آج بھی دیکھا ہوگا کہ کسی کو بہت تکلیف دیتے ہیں تو کہتے ہیں کہ بازار میں ذیل کر دو۔ وہ کہے گا تنہائی میں مار پیٹ بھی لو مگر خدا کے لئے لوگوں کے سامنے مت ہلکا کرو۔ اس لئے کہ لوگوں کے سامنے عزت اور آبرو جاتی ہے۔

تو قیامت کے دن یہ ایک عجیب حالت ہے کہ جس نے جو بھی عمل کیا ہے وہ سر پر لدا ہوگا، حضورؐ نے ایک مرتبہ صحابہؓ سے فرمایا کہ اسے میری امت کہیں قیامت کے دن مجھے شرمندہ نہ کر دو۔ کہ اور لوگ تو نیک اعمال کی گٹھنیاں اٹھائے ہوں اور دیگر انبیاء کی امتوں میں سے بعض کی ہزار ہزار سال کی عبادت ہوگی۔ یہ حضرت موسیٰ کے امتی ہیں۔ یہ حضرت یوشع کے امتی ہیں، یہ حضرت یونس کے امتی ہیں۔ یہ کسی اور نبی کے امتی ہیں، اس نے سو سال عبادت کی اس نے ۸۰ سال عبادت میں گزارے اور تم میں سے جو نبی کریم کے امتی کہلاؤ گے کسی نے بھیڑ چوری کی کسی نے بکری کسی نے اونٹ کسی نے گائے کسی نے زمین اٹھائی ہوگی کسی نے کپڑا چرایا، تو جھنڈا بن کر اس کے سر پر لہرائے گا۔ کوئی کہے کہ یہ کون ہیں؟ یہ ہیں حضورؐ کے امتی، سر پر چوری کا مال لدا ہوا ہے۔ زنا کی عملی شکل سر پر سوار ہے۔ تو جیسے چور پر چوری ثابت کرنے کے لئے چوری کا مال بھی عدالت میں لاتے ہیں، اسی طرح دہاں بھی برائیاں متشکل ہو کر اس کے سر پر اس کے گلے میں لدی ہوں گی۔ تو حضورؐ کو ایسے امتیوں سے تکلیف کیوں نہ ہوگی۔ یہ دنیا میں دیکھتے ہیں کہ عزت مند باپ شریف باپ کا بیٹا چوری میں پکڑا جائے، یا کسی بھی جرم میں، تو وہ غیرت دار والد کہتا ہے کہ میں فاروق کی طرح زمین میں دھنس جاؤں، زمین پھٹ جاتے اور مجھے اپنے اندر چھپا لے کاش! میں اس سے پہلے مر چکا ہوتا۔ اب ایسا سفید پوش والد مسجد اور حجرہ میں جانے سے شرماتا ہے کہ لوگ کہیں اس کے بیٹے کو زنا، قتل، بچاؤ، چوری میں پکڑ لائیں اور کہہ دیں کہ یہ ہے تیرا بیٹا، تو باپ کی کیا حالت ہوگی؟ کتنی روحانی اذیت ہوتی ہے۔ تو دیکھو حضورؐ اقدسؐ سے تو نسبی باپ کی کوئی نسبت ہی نہیں وہ تو ماں باپ

سے زیادہ قریب ہیں، وہ روحانی والد ہیں۔ وازواجہ امہاتہم۔ ان کی ازواج مطہرات امت کی مائیں ہیں۔ ایک فرأت ہے کہ وہوائے لہم۔ کہ وہ امت کے والد ہیں۔ اور دیکھو والد کے ذریعہ ہمیں وجود ملا۔ مگر آج جو ہم بجد اللہ مسلمان ہیں، اسلام ہے، ایمان ہے، یہ نماز یہ روزہ یہ تقویٰ یہ حلال و حرام کی تیز، یہ سب خوبیاں کس سے آئی ہیں۔؟ حضورؐ کی ذات بابرکات ہی سے امت کے تمام اخلاقی کمالات روحانی دینی، علمی کمالات امت میں حضورؐ ہی کے ذریعہ آئی ہیں تو وہ ہمارے روحانی والد ہیں تو ان کو قیامت میں ہماری رسوائی سے بہت بڑا صدمہ ہوگا، تو حضورؐ کو صدمہ پہنچنے کے علاوہ قیامت کے دن برے عمل والوں کی رسوائی بھی سارے اولین و آخرین کے سامنے ہوگی اور یہ رسوائی کی اذیت جسمانی اذیتوں سے بھی زیادہ ہوگی۔

ضرورت قیامت | الغرض قیامت کا دن حق ہے۔ اس لئے کہ دنیا کا نظام تو سب کے لئے

ہے۔ کافر اور مشرک بھی اس سے مشترکہ طور پر فائدہ اٹھاتے ہیں۔ آسمان زمین، دریا، ہوا، بارش، گرمی، سردی سب چیزوں میں اشتراک ہے۔ اور اللہ تو عادل اور منصف ہیں۔ قیامت نہ ہوتی تو بظاہر یہ بات حیرت ناک ہوتی اور یہ عجیب انصاف ہوتا۔؟ کہ جب ہر چیز میں ظالم و مظلوم، عابد اور غیر عابد مومن اور کافر سب برابر کے حصہ دار بنے، تو انصاف کیا ہوا۔ تو اللہ نے اس کے لئے ایک وقت موعود مقرر فرما دیا جس میں حق و باطل کا امتیاز ہوگا۔ ظالم سے بدلہ لیا جائے گا، مظلوم کو اس کا حق دیا جائے گا۔ اِنَّ يَوْمَ الْفُصْلِ كَانَتْ مِيقَاتًا۔ اسے یوم الفصل کہا گیا ہے۔ جیسا کہ کاشتکار ۶ ماہ گندم کی نگہ رانی اور تربیت کرتا ہے۔ بھوسہ اور گندم سمیت اسکی نگہداشت کرتا ہے۔ مگر جب وقت آجاتا ہے تو کٹائی کے بعد بھوسہ کو الگ کر کے پھینک دیا جاتا ہے۔ اور گندم کو بوریوں میں ڈال کر عزت اور حفاظت سے رکھ دیا جاتا ہے۔ بہر حال قیامت کے بارہ میں حضورؐ سے استفسار فرمایا گیا کہ کب ہوگا تو حضورؐ نے وقت کے تعین سے لاعلمی ظاہر فرمادی اور واضح فرمایا کہ اس کا علم صرف خدا کو ہے اور اتنا مخفی رکھا ہے کہ فرماتے ہیں: ان الساعة آتیۃٌ اکاد اخفیہا۔ گویا مبالغتہ فرمایا گیا کہ اکاد اخفیہا۔ عن نفسی یہ اتنا مخفی علم ہے کہ گو اپنے نفس سے بھی اسے چھپانا ہوں مگر چھپا نہیں سکتا۔ یہ مبالغتہ فی شدۃ الاخفاء ہے کہ اس کا علم کسی بخومی وغیرہ اور کسی۔ بنی کو بھی حاصل نہیں۔ البتہ اسکی آمد یقینی ہے، مقصد یہ تھا کہ حاضرین اور مسلمان قیامت کے مسئلہ کے وقت کے بارہ میں جھگڑوں سے اپنے کو فارغ سمجھ لیں، البتہ اس کے محاسبہ اور شہادت کے پیش نظر دنیا میں اعمال و انفعال کے ذریعہ اس کے لئے تیاری کریں۔ اور یہی چیز کارآمد ہوگی۔ وَاٰخِرُ دَعْوَانَا اِنَّ الْمَحْمُودَ لِلّٰهِ رَبِّ الْعَالَمِیْنَ۔